



(பத்தாவது பாராளுமன்றம் - முதலாவது கூட்டத்தொடர்)

இல. 60.]

பாராளுமன்றத்தின் ஒழுங்குப் பத்திரம்

2025 ஜூன் 17, செவ்வாய்க்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

279/2024

கௌரவ எஸ்.எம்.மரிக்கார்,— வலுசக்தி அமைச்சரைக் கேட்பதற்கு,— (1)

- (அ) (i) குறுஞ்செய்திச் சேவை (SMS) மூலம் மின்சாரக் கட்டண பட்டியலை அனுப்பிவைக்க ஆரம்பித்து இற்றைவரை எவ்வளவு காலம் கடந்துள்ளது என்பதையும்;
- (ii) தற்போது அனைத்து மின் பாவனையாளர்களும் குறுஞ்செய்திச் சேவையைப் (SMS) பெற பதிவு செய்துள்ளார்களா என்பதையும்;
- (iii) இன்றேல், இதுவரை பதிவு செய்யாத மின் பாவனையாளர்களின் எண்ணிக்கை யாது என்பதையும்;
- (iv) மேற்படி சேவையைப் பெற பதிவுசெய்ய முடியாத மற்றும் கையடக்க தொலைபேசிகள் இல்லாத மின் பாவனையாளர்களுக்கு மின்சாரக் கட்டண பட்டியல்களை கிடைக்கச் செய்வதற்கு எடுக்கப்பட்டுள்ள நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

2.

307/2024

கௌரவ ரவி கருணாநாயக்க,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,— (1)

- (அ) (i) ஒவ்வொரு மாவட்டத்திலுமுள்ள தேசிய மற்றும் மாகாணப் பாடசாலைகளின் எண்ணிக்கை வெவ்வேறாக யாதென்பதையும்;
- (ii) இந்தப் பாடசாலைகளில் பணியாற்றும் ஆசிரியர்கள் மற்றும் அதிபர்களின் மொத்த எண்ணிக்கை யாதென்பதையும்;
- (iii) இந்த ஆசிரியர்கள் மற்றும் அதிபர்களுக்கான சம்பளங்கள் மற்றும் ஊதியங்களுக்கான மொத்த மாதாந்த மற்றும் வருடாந்தச் செலவினங்கள் வெவ்வேறாக யாதென்பதையும்;
- (iv) அரசாங்க ஆசிரியரொருவரின் சராசரி மாதாந்தச் சம்பளம் எவ்வளவென்பதையும்?

அவர் இச்சபைக்கு அறிவிப்பாரா?

- (ஆ) (i) அரசாங்கப் பாடசாலைகளில் ஆசிரியர் பற்றாக்குறை நிலவுகின்றதா என்பதையும்;
- (ii) ஆமெனில், இந்த வெற்றிடங்களை நிரப்புவதற்கான காலக்கெடு யாதென்பதையும்;
- (iii) 100 மாணவர்களை விடக் குறைவான மாணவர்களைக் கொண்ட பாடசாலைகளின் எண்ணிக்கை யாதென்பதையும்;
- (iv) அத்தகைய பாடசாலைகளின் பெயர்களை, மாவட்ட அடிப்படையில் வெவ்வேறாகவும்;

அவர் இச்சபைக்கு மேலும் அறிவிப்பாரா?

(2)

- (இ) (i) கடந்த ஐந்து வருடங்களில் அரசாங்கப் பாடசாலைகளில் முதலாம் தரத்திற்கு அனுமதிக்கப்பட்ட மாணவர்களின் எண்ணிக்கை யாதென்பதையும்;
(ii) எதிர்வரும் ஐந்து வருடங்களில் முதலாம் தரத்திற்கு அனுமதிக்கப்படுவார்கள் என எதிர்பார்க்கப்படும் மாணவர்களின் எண்ணிக்கை யாதென்பதையும்;
வெவ்வேறாக அவர் மேலும் இச்சபைக்கு அறிவிப்பாரா?
(ஈ) இன்றேல், ஏன்?

3.

452/2025

கௌரவ ரீ.கே. ஜயசுந்தர,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (3)

- (அ) (i) கிங் கங்கை பெருக்கெடுப்பதன் காரணமாக காலி மாவட்ட மக்களின் வாழ்வியலுக்கும் உடமைகளுக்கும் பெரும் பாதிப்பு ஏற்படுவதை ஏற்றுக்கொள்வாரா என்பதையும்;
(ii) 2000 ஆம் ஆண்டின் பின்னர் கிங் கங்கையின் பெருக்கெடுப்பைக் கட்டுப்படுத்துவதற்கு அல்லது வேறு நோக்கத்தைச் செயல்படுத்துவதற்கான உத்தேச கருத்திட்டங்கள் தொடர்பாக அறிக்கைகள் தயாரிக்கப்பட்டுள்ளனவா என்பதையும்;
(iii) ஆமெனில், மேற்படி அறிக்கைகள் யாவை என்பதையும்;
(iv) மேற்படி அறிக்கைகளைத் தயாரித்த நிறுவனங்கள் யாவை என்பதையும்;
(v) மேற்படி கருத்திட்ட அறிக்கைகள் / சாத்தியவள ஆய்வறிக்கைகளைத் தயாரிப்பதற்காக செலவிடப்பட்டுள்ள தொகை யாது என்பதையும்;
(vi) அதற்கான நிதியைப் பெற்றுக்கொண்ட மூலங்கள் யாவை என்பதையும்;
அவர் இச்சபைக்கு அறிவிப்பாரா?
(ஆ) (i) கிங் கங்கையின் பெருக்கெடுப்பைக் கட்டுப்படுத்துவதற்காக கருத்திட்டங்கள் செயல்படுத்தப்பட்டுள்ளனவா என்பதையும்;
(ii) ஆமெனில், அவ் ஒவ்வொரு கருத்திட்டமும் ஆரம்பிக்கப்பட்ட ஆண்டு, முடிவற்ற ஆண்டு, ஒதுக்கப்பட்ட தொகை, செலவிட்ட தொகை, செயற்படுத்திய நிறுவனம் மற்றும் பெறப்பட்ட தீர்வுகள் வெவ்வேறாக யாவை என்பதையும்;
அவர் தெரிவிப்பாரா?
(இ) இன்றேல், ஏன்?

4.

456/2025

கௌரவ ரோஹித அபேகுணவர்தன,— வெளிநாட்டலுவல்கள், வெளிநாட்டு வேலைவாய்ப்பு மற்றும் சுற்றுலா அமைச்சரைக் கேட்பதற்கு,— (1)

- (அ) (i) 2025 ஆம் ஆண்டில் இலங்கைக்கு வருவார்களென எதிர்பார்க்கப்பட்டுள்ள வெளிநாட்டு சுற்றுலாப் பயணிகளின் எண்ணிக்கை யாது என்பதையும்;
(ii) மேற்படி வெளிநாட்டு சுற்றுலாப் பயணிகள் வருவார்களென எதிர்பார்க்கப்படுகின்ற நாடுகள் யாவை என்பதையும்;
(iii) அந்த சுற்றுலாப் பயணிகளுக்கு தேவையான தங்குமிட/அறை வசதிகள் போதுமான அளவில் காணப்படுகின்றனவா என்பதையும்;
(iv) கொவிட்-19 பெருந்தொற்று, உயிர்த்த ஞாயிறு தாக்குதல் மற்றும் தன்னெழுச்சிப் போராட்டம் (அரகலய) போன்ற காரணங்களால் வீழ்ச்சியடைந்துள்ள இலங்கையின் சுற்றுலா ஹோட்டல் துறையின் வளர்ச்சிக்கு மேற்கொள்ளப்படும் நடவடிக்கைகள் யாவை என்பதையும்;
(v) இலங்கையின் சுற்றுலாக் கைத்தொழிற்பொருளை கட்டியெழுப்புவதற்காக மேற்கொள்ளப்படும் நடவடிக்கைகள் யாவை என்பதையும்;
(vi) இலங்கையிலுள்ள சுற்றுலா வலயங்களின் எண்ணிக்கை ஒவ்வொரு மாகாணத்தின் அடிப்படையில் வெவ்வேறாக யாது என்பதையும்;
அவர் இச்சபைக்கு அறிவிப்பாரா?
(ஆ) இன்றேல், ஏன்?

5.

569/2025

கௌரவ ரவீந்திர பண்டார,— பிரதம அமைச்சர் மற்றும் கல்வி, உயர் கல்வி மற்றும் தொழிற்கல்வி அமைச்சரைக் கேட்பதற்கு,— (2)

- (அ) (i) இலங்கைக்கு மீண்டும் வந்து பணிபுரிய வேண்டும் என்ற கடுமையான நிபந்தனையின் கீழ், வெளிநாட்டு பல்கலைக்கழகங்களில் கலாநிதிப் பட்டம் அல்லது பிற உயர் கல்வியை நிறைவுசெய்வதற்காக சனாதிபதி நிதியத்திலிருந்து நிதி வழங்கப்பட்டுள்ளதை அறிவாரா என்பதையும்;
- (ii) அதன்கீழ், 2005 ஆம் ஆண்டின் பின்னர் முன்னாள் சனாதிபதிகள், அமைச்சர்கள் மற்றும் பாராளுமன்ற உறுப்பினர்களின் பிள்ளைகள், உறவினர்கள் மற்றும் நண்பர்களுக்கு சனாதிபதி நிதியத்திலிருந்து நிதி வழங்கப்பட்டுள்ளதா என்பதையும்;
- (iii) அவ்வாறாயின், அந்நிதி வழங்கப்பட்டுள்ள நபர்களின் எண்ணிக்கை, அவர்களின் பெயர்கள் மற்றும் சம்பந்தப்பட்ட அரசியல்வாதிகளின் பெயர்கள் வெவ்வேறாக யாவை என்பதையும்;
- (iv) அத்தகையோரில் கலாநிதி பட்டம் பெற்று மீண்டும் நாடு திரும்பிய மற்றும் நாடு திரும்பாதோரின் எண்ணிக்கை வெவ்வேறாக யாது என்பதையும்;
- (v) இலங்கைக்கு மீண்டும் திரும்பாத நபர்கள் குறித்து எடுக்கப்பட்டுள்ள நடவடிக்கைகள் யாவை என்பதையும்;
- (vi) இவர்களுக்கெதிராக சட்ட நடவடிக்கைகள் எடுக்கப்பட்டுள்ளனவா என்பதையும்;
- (vii) இவர்களுக்காக அரசாங்கத்தால் செலவிடப்பட்ட நிதி அறவிடப்பட்டுள்ளதா என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

6.

586/2025

கௌரவ அஜித் கிஹான்,— வர்த்தக, வாணிப, உணவுப் பாதுகாப்பு மற்றும் கூட்டுறவு அபிவிருத்தி அமைச்சரைக் கேட்பதற்கு,— (1)

- (அ) (i) மஹபொல நம்பிக்கை நிதியத்திற்கு நிதி திரட்டுவதற்காக ஆரம்பிக்கப்பட்ட மஹபொல கல்வி மற்றும் வர்த்தகக் கண்காட்சி இறுதியாக நடாத்தப்பட்ட திகதி, இடம் மற்றும் அதற்காக செலவிடப்பட்ட தொகை யாதென்பதையும்;
- (ii) மஹபொல உயர்கல்வி புலமைப்பரிசில் நம்பிக்கை நிதியத்தில் இன்றளவில் காணப்படும் மூலதனச் சொத்துக்களின் அளவு எவ்வளவு என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

7.

802/2025

கௌரவ தர்மப்பிரிய திசாநாயக்க,— போக்குவரத்து, நெடுஞ்சாலைகள், துறைமுகங்கள் மற்றும் சிவில் விமான சேவைகள் அமைச்சரைக் கேட்பதற்கு,— (1)

- (அ) (i) மத்திய அதிவேகப் பாதையை நிர்மாணிப்பதற்காக காணிகள் கையகப் படுத்தப்பட்ட போது பல்வேறு பிரச்சினைகள் எழுந்துள்ளது என்பதையும்;
- (ii) கையகப்படுத்தப்பட்ட காணிகளுக்காக செலுத்தப்பட வேண்டிய நட்புரு பெரும்பாலான காணி உரிமையாளர்களுக்கு இதுவரையில் செலுத்தப்படவில்லை என்பதையும்;
- அவர் அறிவாரா?

- (ஆ) (i) அவர்களுக்கு செலுத்த வேண்டியுள்ள நட்டஈட்டுத் தொகைகளை செலுத்துவதற்கான முறைமையொன்று தயாரிக்கப்பட்டுள்ளதா என்பதையும்;
- (ii) இன்றேல், அதற்கான காரணங்கள் யாவை என்பதையும்;
- (iii) மேற்படி நட்டஈட்டுத் தொகைகள் செலுத்தப்படுதல் நீண்டகாலமாக தாமதமாகியுள்ளது என்பதை அறிவாரா என்பதையும்;
- (iv) ஆமெனில், மேற்படி நட்டஈட்டுத் தொகைகளை செலுத்துவதற்கு எடுக்கும் காலம் எவ்வளவு என்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

8.

837/2025

கௌரவ சுசந்த குமார நவரத்ன,— போக்குவரத்து, நெடுஞ்சாலைகள், துறைமுகங்கள் மற்றும் சிவில் விமானச் சேவைகள் அமைச்சரைக் கேட்பதற்கு,— (1)

- (அ) (i) இலங்கை போக்குவரத்துச் சபைக்கு சொந்தமான பிராந்திய வேலைத்தளங்களின் எண்ணிக்கை எத்தனையென்பதையும்;
- (ii) அவை நிறுவப்பட்டுள்ள பிரதேசங்கள் யாவையென்பதையும்;
- (iii) இலங்கை போக்குவரத்துச் சபையின் மதவாச்சி பிராந்திய வேலைத்தளத்தில் டயர்களை உற்பத்திச் செய்யும் தொழிற்சாலையொன்றை ஆரம்பிப்பதற்கு திட்டமிடப்பட்டிருந்ததை அறிவாரா என்பதையும்;
- (iv) ஆமெனில், அதற்காக ஒதுக்கப்பட்ட நிதி எவ்வளவு என்பதையும்;
- (v) 2025 பெப்ரவரி மாதம் 28 ஆம் திகதியளவில் அதன் முன்னேற்றம் யாதென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

9.

847/2025

கௌரவ நிஷாந்த பெரேரா,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (2)

- (அ) (i) காணிச் சீர்திருத்த ஆணைக்குழு, அந்த ஆணைக்குழுவில் பணியாற்றும் ஊழியர்களுக்கு விசேட சலுகைகளின் கீழ் காணிகளைக் கையுதிர்த்துள்ளதை அறிவாரா என்பதையும்;
- (ii) ஆமெனில், அவ்வாறு காணிகள் கையுதிர்க்கப்பட்டுள்ள ஊழியர்களின் எண்ணிக்கை எத்தனை என்பதையும்;
- (iii) அது தொடர்பிலான முழுமையான அறிக்கையொன்றினை சமர்ப்பிப்பாரா என்பதையும்;
- (iv) காணிச் சீர்திருத்த ஆணைக்குழுவின் ஊழியர்களுக்கு விசேட சலுகைகளின் கீழ் காணிகள் கையுதிர்க்கப்பட்டதன் சட்ட ரீதியான அடிப்படை யாதென்பதையும்;
- (v) அவ்வாறு கையுதிர்க்கப்பட்ட காணிகளை வேறு தரப்பினருக்கு விற்பனை செய்வதற்கோ அல்லது கைமாற்றம் செய்வதற்கோ இயலுமையுள்ளதா என்பதையும்;
- (vi) விசேட சலுகைகளின் கீழ் கிடைக்கப்பெற்ற காணிகளுள் வேறு தரப்பினருக்கு விற்பனை அல்லது கைமாற்றம் செய்யப்பட்டுள்ள காணிகளின் எண்ணிக்கை எத்தனை என்பதையும்;
- (vii) மேற்படி காணிகளை வேறு தரப்பினருக்கு விற்பனை அல்லது கைமாற்றம் செய்தல் தொடர்பில் மேற்கொள்ளப்படும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

10.

875/2025

கௌரவ (கலாநிதி) எம்.எல்.ஏ.எம். ஹிஸ்புல்லாஹ்,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (1)

- (அ) (i) காணியற்ற மக்கள் தங்களுக்குக் காணியொன்றைப் பெற்றுக் கொள்வதற்காக 2017.01.01 முதல் 2025.03.31 திகதி வரையான காலப்பகுதிக்குள் மண்முனை வடக்கு பிரதேச செயலகத்தில் விண்ணப்பித்துள்ளார்கள் என்பதை அவர் அறிவாரா;
- (ii) ஆமெனில், அம் மக்களின் எண்ணிக்கை, பெயர்கள் மற்றும் உரிய விபரங்கள் யாவை;
- (iii) அம் மக்களுக்கு அளிப்பு உறுதி (Deed of Grant) அல்லது காணி அனுமதிப்பத்திரம் (Land permit) வழங்கப்பட்டுள்ளதா;
- (iv) ஆமெனில், அம் மக்களின் எண்ணிக்கை மற்றும் பெயர் விபரங்கள் யாவை; என்பதை அவர் இச்சபைக்கு அறிவிப்பாரா?
- (ஆ) (i) மண்முனை வடக்கு பிரதேச செயலாளர் பிரிவிலுள்ள அரசு காணிகளில் குடியிருப்பவர்களில் பலருக்கு இன்று வரை அளிப்பு உறுதி அல்லது காணி அனுமதிப்பத்திரம் வழங்கப்படாதுள்ளது என்பதை அவர் அறிவாரா;
- (ii) ஆமெனில், அம் மக்களின் எண்ணிக்கை மற்றும் பெயர் விபரங்கள் யாவை;
- (iii) அம் மக்களுக்கு இதுவரை காணி உறுதி அல்லது காணி அனுமதிப்பத்திரம் வழங்கப்படாமைக்கான காரணங்கள் யாவை; என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

பொது அலுவல்கள் ஆரம்பத்தின் போது சட்டமூல சமர்ப்பண முன்னறிவித்தல்

1.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— பணச்சூதாட்டத்தை ஒழுங்குபடுத்தும் அதிகாரசபை,— பணச்சூதாட்டத்தை ஒழுங்குபடுத்தும் அதிகாரசபையைத் தாபிப்பதற்காகவும்; (44 ஆம் அத்தியாயமான) குதிரைப் பந்தய ஓட்டத்தின்மீது பந்தயம் பிடித்தல் கட்டளைச்சட்டத்தையும், (46 ஆம் அத்தியாயமான) சூதாட்டக் கட்டளைச்சட்டத்தையும் மற்றும் 2010 ஆம் ஆண்டின் 17 ஆம் இலக்க, சீட்டாட்டத் தொழில் (ஒழுங்குபடுத்தல்) சட்டத்தையும் நீக்குவதற்காகவும் ஏற்பாடுசெய்வதற்கும்; அத்துடன் அவற்றோடு தொடர்புபட்ட அல்லது அவற்றின் இடைநேர்விளைவான கருமங்களுக்காக ஏற்பாடுசெய்வதற்குமானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

2.

நீதி மற்றும் தேசிய ஒருமைப்பாட்டு அமைச்சர்,— நாணய மாற்றுண்டியல்கள் (திருத்தம்),— (82 ஆம் அத்தியாயமான) நாணய மாற்றுண்டியல்கள் கட்டளைச்சட்டத்தைத் திருத்துவதற்கானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

3.

கிராமிய அபிவிருத்தி, சமூகப் பாதுகாப்பு மற்றும் சமூக வலுவூட்டுகை அமைச்சர்,— சமுர்த்தி (திருத்தம்),— 2013 ஆம் ஆண்டின் 1 ஆம் இலக்க, சமுர்த்தி சட்டத்தினைத் திருத்துவதற்கானதொரு சட்டமூலம்.

(அமைச்சரவை அங்கீகாரம் பெறப்பட்டுள்ளது.)

பிரேரணை முன்னறிவித்தல்களும் தினப்பணிகளும்

*1.

இளைஞர் விவகாரங்கள் மற்றும் விளையாட்டுத்துறை அமைச்சர்,— விளையாட்டில் ஊக்குப் பதார்த்தப் பயன்பாட்டிற்கெதிரான சமவாயச் சட்டத்தின் கீழ் ஒழுங்குவிதிகள்,— 2013 ஆம் ஆண்டின் 33 ஆம் இலக்க, விளையாட்டில் ஊக்குப் பதார்த்தப் பயன்பாட்டிற்கெதிரான சமவாயச் சட்டத்தின் 3 ஆம் பிரிவுடன் சேர்த்து வாசிக்கப்படுவதாகிய 34 ஆம் பிரிவின் கீழ் இளைஞர் விவகாரங்கள் மற்றும் விளையாட்டுத்துறை அமைச்சரால் ஆக்கப்பட்டு 2025 ஏப்ரல் 03 ஆம் திகதிய 2430/24 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும், 2025.06.03 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*2.

நீதி மற்றும் தேசிய ஒருமைப்பாட்டு அமைச்சர்,— வெளிநாட்டு தீர்ப்புகளைப் பரஸ்பரம் ஏற்றங்கீகரித்தல், பதிவு செய்தல் மற்றும் வலுவூறுத்துதல் சட்டத்தின் கீழ் கட்டளைகள்,— 2024 ஆம் ஆண்டின் 49 ஆம் இலக்க, வெளிநாட்டு தீர்ப்புகளைப் பரஸ்பரம் ஏற்றங்கீகரித்தல், பதிவு செய்தல் மற்றும் வலுவூறுத்துதல் சட்டத்தின் 2(1) ஆம் பிரிவின் கீழ் மற்றும் 1(2) ஆம் பிரிவின் கீழும் நீதி மற்றும் தேசிய ஒருமைப்பாட்டு அமைச்சரினால் விதிக்கப்பட்டு, 2025 மார்ச் 28 ஆம் திகதிய 2429/51 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும், 2025.06.03 ஆம் திகதி சமர்ப்பிக்கப்பட்டதுமான கட்டளைகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*3.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— முத்திரைத் தீர்வை (விசேட ஏற்பாடுகள்) சட்டத்தின் கீழ் கட்டளை,— 2006 ஆம் ஆண்டின் 12 ஆம் இலக்க, முத்திரைத் தீர்வை (விசேட ஏற்பாடுகள்) சட்டத்தின் 3 ஆம் பிரிவின் கீழ் நிதி, திட்டமிடல் மற்றும் பொருளாதார அபிவிருத்தி அமைச்சரால் விதிக்கப்பட்டு, 2025 மார்ச் 27 ஆம் திகதிய 2429/39 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும், 2025.06.03 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*4.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— இறக்குமதி மற்றும் ஏற்றுமதி (கட்டுப்பாட்டு)ச் சட்டத்தின் கீழ் ஒழுங்குவிதிகள் (இல. 1),— 1985 ஆம் ஆண்டின் 48 ஆம் இலக்க மற்றும் 1987 ஆம் ஆண்டின் 28 ஆம் இலக்க சட்டத்தின் மூலம் திருத்தப்பட்ட 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு)ச் சட்டத்தின் 4(1) மற்றும் 14 ஆம் பிரிவுகளுடன் சேர்த்து வாசிக்கப்பட வேண்டிய 20 ஆம் பிரிவின் கீழ் நிதி, திட்டமிடல் மற்றும் பொருளாதார அபிவிருத்தி அமைச்சரால் ஆக்கப்பட்டு, 2025 ஏப்ரல் 29 ஆம் திகதிய 2434/12 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும், 2025.06.03 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*5.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— இறக்குமதி மற்றும் ஏற்றுமதி (கட்டுப்பாட்டு)ச் சட்டத்தின் கீழ் ஒழுங்குவிதிகள் (இல. 2),— 1985 ஆம் ஆண்டின் 48 ஆம் இலக்க மற்றும் 1987 ஆம் ஆண்டின் 28 ஆம் இலக்க சட்டத்தின் மூலம் திருத்தப்பட்ட 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு)ச் சட்டத்தின் 4(1) மற்றும் 14 ஆம் பிரிவுகளுடன் சேர்த்து வாசிக்கப்பட வேண்டிய 20 ஆம் பிரிவின் கீழ் நிதி, திட்டமிடல் மற்றும் பொருளாதார அபிவிருத்தி அமைச்சரால் ஆக்கப்பட்டு, 2025 மே 05 ஆம் திகதிய 2435/02 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும், 2025.06.03 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*6.

வேலையாளர்களின் தேசிய குறைந்தபட்ச வேதனம் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*7.

வேலையாளர்களின் வரவுசெலவுத்திட்ட நிவாரணப்படி (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*8.

வேலையாட்களின் வரவுசெலவுத்திட்ட நிவாரணப்படி (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*9.

இலங்கை மின்சாரம் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*10.

தனிப்பட்ட தரவுப் பாதுகாப்பு (திருத்தச்) சட்டமூலம் — குழு ஆய்நிலை.

*11.

பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை,— விவாதம் ஒத்திவைக்கப்பட்ட விடயம் (2025 ஏப்ரல் 10),— “2025 மார்ச் 14 ஆம் திகதியன்று பாராளுமன்றத்தில் சமர்ப்பிக்கப்பட்ட பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை பாராளுமன்றத்தினால் பரிசீலனை செய்யப்படுமாக.” எனப் பிரேரணை கொண்டுவரப்பட்டு எடுத்தியம்பப்பெற்றது.

* அரசாங்க அலுவல்களைக் குறிக்கின்றது.